


Yib rok President  
Thomas S. Monson



# Fapi Taw'ath ko Fol

“**B**in tha’abi ga’fan ni ngan fil mornga’agen ko biney e yafos,” nike fil President Thomas S. Monson, “e napan re non Got magdad fol, ma gubin ngiyal’ ma gadad ba mat’aw.”<sup>1</sup>

Ma kuran tawa’ath nag dad. Woed rogon ni ke yoeg President Monson ko napa’an e general conference: “Napan ni gadad ra fol ko motochiyel, ma yafos rodad e ra falfalan’, me mon’og, me buchu’uw e magawon riy. Ma mgagawon rodad e ra moem i yaen, ma gadad ra thapag fare tawa’ath ko mich rok [Got].”<sup>2</sup>

Tin nibe fil President Monson ni’ir fare President ko fare Galasia, ke pug oran ngodad ni fare motochiyel e ke m’ug ni ra fekdad ko falfalan’ nge gapas.

## Kanawo’en ko fare Milikag

“Motochiyel rok Got e gathi kan pi’ ngodad ni nge gel nag e momaw’ fa magawon nag e pi falfalan’ rodad. Ra thil ni fa’anra gara thiliyeg u but’. Got ni sunmiy dad ma gadad ba tu’uf rok e manang rogon nib tu’uf rodad ni ngad pired ko pi yafos rodad min thapag fa bin tha’abi ga’ e falfalan’ ni bay. Ke pi’ kanawo’en ngodad ni rayog, ni fa’an ni gadad ra laked, ma ran awuwegdad ko milikag rodad ko biney e yafos nib yeyewol. Kagdad manang fapi thin ko reb e tang: ‘Keep the commandments! In this there is safety; in this there is peace’ [Mu guy ko “Keep the Commandments,” *Hymns*, no. 303].”<sup>3</sup>

## Gelngin nge Luwaen’

“Tafol e ir fare pow ko pi profet; ir e ke pi’ gelngin nge luwaen’ ngorad ulangin e pi yafos rorad. Ma kub ni ngad

nanged, ni ki gadad, e kurayog ni ngad feked boech e biney e gelngin nge luwan’. Rayog ni ngad thapaged e dabay ni fa’an gadad ra fol ko motochiyel rok Got. . . .

“Fare lowaen’ ni gadadba gay e chiney, fapi fulweg nib t’uf ngodad, nge gelngin ni gadad ba’adag daba’ ningad mugu’uliyed e tin nib mom’aw ko fayleng nima thilyeg ningad thapaged napan ngad folgad ko fapi motochiyel rok Somoel.”<sup>4</sup>

## Mel’eg ni ngam Fol

“Bingyal’ ney be yo’or ma ke moem e denen. Babyor nge tv e ba dag ya’an e gidii’ nib fel’rogon ko kachido, ma fapi chag nag ko fafal—e bo’or e gidii’ nib bitir ni yiba’adag ni ngan woed rad—ni dar tayedfan e motochiyel rok Got ma be un ko tin denen ban’en, ni bay e gechig riy nib ga’. Dabi mich u wun’um ngay! Ya bay e ngiyal’ ko pufthin—ni woed ni yibe thathabil nag e salpiy nib t’ab rogon tolngin. Gubin ban’en ma bay tomran—fa’an gathi biney e yafos, ma bin migid. Ma Rran ko pufthin e ra yin ngak gubin e gidii’. . . . Gube wenig nag ngomed ni ngam mel’egned ni ngam fol gad.”<sup>5</sup>

## Falfalan’ nge Gapas

“Woed ni be m’ug ni pi cha’an ni yad be un ko tinu fayleng ban’en e yad ba falfalan’ ngomed. Boechi gamed e bayi lemnag ni dabiyog ni nge rin’ e tin ni ba’adag ban’en ni bachane fare gafarig ko Galasia. Pi walageg ni pumo’on nge bpin, gube yoeg ngomed, arogon, *nidariy* ban’en ni ra fek e falfaln’ nga lane yafos rodad fa gapas ko ya’al rodad nib ga’ ko fare Ya’al ni re yib ni fa’an gadad ra lek fare Tathapeg man tay fan fare motochiyel rok.”<sup>6</sup>

## Man nge M'on

"Gube micheg ngomed ni fapi tawa'ath e baga' ni dabyog ni ngan foleg. Boechi ngiyal' ma bay e gafgow, ma bay nib mom'aw ulane yafos rodad, ma fare tu'ufeg rok e Chitamangdad ni bay u Tharmiy ngak fare Tathapeg e ra ayuwegdad me fek fare falfalan' nge gum'ircha'dad ko ngiyal' ni gadad be yaen nga m'on min tay fan fare motochiyel. Dariy e ban'en u lane fayleng ney niba gel nagdad."<sup>7</sup>

## Mulek fare Tathapeg

"Mini' fare Mo'on nibe athamgil u fithik' e gafgow, nge amith? I mini' e re pilung ni ga' nem, fare Somoel th'abi gel? I'ir fare Pilung rodad. I'ir fare Tathapeg rodad. I'ir fare Fak Got. I'ir fare Sunmiy ko fare Thapeg rodad. Me ga'ar ngorow, 'Mu unew ngog.' Me fulweg Jesus ngak ni ga'ar, 'Ere mman ma ga rin' ni aram rogon.' Fa'an gu ra t'uf romed, ma gimed ra fol ko tin kug ta'chiylen ngomed.'

"Dared ngad leked Ir. Dared ngad boeded ir nge ngongol rok nib mangil. Ngad tayed fan e thin Rok. Napa'an ni gadad ra rin' ni woed rogon niba a'dag, ma kad pi'iyed ngak fare magar rodad."<sup>8</sup>

### PI NOTE

1. "They Marked the Path to Following," *Liahona*, Oct. 2007, 5.
2. "Keep the Commandments," *Liahona*, Nov. 2015, 83.
3. "Keep the Commandments," 83.
4. "Obedience Brings Blessings," *Liahona*, May 2013, 90, 92.
5. "Believe, Obey, and Endure," *Liahona*, May 2012, 129.
6. "Stand in Holy Places," *Liahona*, Nov. 2011, 83.
7. "Be of Good Cheer," *Liahona*, May 2009, 92.
8. "Finding Joy in the Journey," *Liahona*, Nov. 2008, 88.

## ROGON NI NGAN FIL KO BINEY E MULWOL

President Monson e ke fil ngodad kanawo'en ni rayog ni ngad thapaged fapi taw'ath napan ni gadad ra fol, ma kura un gelngiy, nge luwan', nge falfalan', nge gapas ngay. Mu fith ngak e picha'en ni gabe michib ngorad ko uw rogon ni yibe taw'ath nagrad napan ni yad ra fol ko fare motochiyel. Rayog ni ngam mog ngorad ni ku rayog ni ngar yoloyed fapi taw'ath nge thatham rorad nga but' ngabang ko babyor. Ma ku rayog ni ngam mog ngorad ni rayog ni ngar pininged e magar ngak Got ko fapi taw'ath rorad u fithik e fol ni yad be dag ngak.

## FAL' YANGREN

## Nifiy nge N'en ni Ngan Nang ko Fol

**P**resident Thomas S. Monson e bay biyay ni yoeg ngog mragan bingyal' ni ri nangfan fal'ngin ni ngan

fol. Napa'an nib meruk e duw rok, chongin e tabinaew rok e ranoed nga dakan e burey ko na'un rorad. I'ir nge chongin e tafgar rok e yad ba'adag ni ngar fal'agned rogon e gin ni ngan mo'oruf riy. Kar gayed rogon ni ngar chuwegned e paan nga pa'rad, yad be male' ma yibe pug fapi pan nga gelngin rayog rorad, ma kuyad ra sap ma kabo'or fapi paan. Me weliy President Monson rogon, "Me yibi buch Kug lemnag rogon nib thabi fel' ko tafney rog nib merub e duw rog. Kug gog ngak Danny, 'Kemus ningu tew e nifiy ko paan me yik. Gadowra urufeg ba lilbuy ko biney e paan!"

Dariy fan ni manang ni susan ni dabyog ni nge use nag e nifiy, me miil nga tabinaew nge fek boech, me ir nge Danny miyow urifiy farngi n'em ni bay e pan riy. Ma yow be lemnag ni fare nifey e bayi maath rok ni yigo'ir rok, ma dani buch ni aram rogon ya ga' fare nifiy i yan. I'ir nge Danny miyo miil ngar piningew e ayuw, ma dani n'uw napa'an ma ke miil e gidii' i yib ngan dang fare nifiy u m'on ni nge aff ko gaki'iy.

Maki ul'ul' President Monson nibe weliy, "Danny nge Gag kug fil boech e mafil nib mom'aw binem erran—u somm'on e tin nib ga'fan ko mafol." (Mu guy ko "Obedience Brings Blessings," *Liahona*, May 2013, 89–90.)

Woed President Monson, bay bangiyal' ni kam fil mragen e fol ko bin e kawawo' nib momaw'? Mang boech ban'en ni rayog ni ngam rin' ni rayog ni nge ayuwegnem ngam fol ko gubul nge langlad?

## BITIR

## Mel'eg fare Mat'aw

**M**el'eg fare mat'aw e ra chuchugur nagdad ngak e Chitamangdad ni bay u Tharmiy nge Yesus Kristus. I'ir e ma ayuwegdad ni ngad falfalan'gad magdad par u fithik e gapas. Mel'eg rogon ni rayog ni ngam mal'eg e tin nib mat'aw ban'en.

Sasalap u sukul

Bi'eg fapi chep nib thothup.

Yaan ko misa

Fafal nib mangil rogon

Cham ko walagem

Pigpig ngak e gidii'

© 2016 by Intellectual Reserve, Inc. Gubin mabay mat'won. Kan yoloey u Meriken. Kan micheg nag ko thin nu Ngalis: 6/16. Micheg i pilyeg: 6/16. Pilyeg thin ko *First Presidency Message*, October 2016. Yapese. 12870 905



# Got e ke Fal'eg e Tabinaew

Mich, Tabinaew, Ayuw

*Meybil nge biy'eg fapi babyor mu piry'eg e tin ngam mog. Urogon ni rayog ni ngan nang fan "The Family: A Proclamation to the World" nge mon'og nag e mich rodad ngak Got me yibliy e pi cha'en ni gadad matangiydad udaken fare mulwol ni ngan fil? Ra tin ni ga ba adag ni ngam nang, man ko [reliefsociety.lds.org](http://reliefsociety.lds.org).*

Ulane thin ko tang ko [Primary], "The Family is of God," . . . ma kan pug oren ngodad fare doctrine," nike yoeg Carole M. Stephens, Bin Som'on e Counselor u langin fare Relief Society General Presidency. "Kan filed ma kad nanged ni tabinaew e tabinaew rok Got ma gadad gubin ma baga' fandad ngak e tabinaew rok Got. . . .

" . . . Fare m'ag rok e Chitamangdad ngak fapi bitir rok e m'ag ko tu'ufeg. I'ir e m'ag ni nge kunuy gubin pifak—tabinaew Rok—nge Ir nga ta'abang."<sup>1</sup>

Elder L. Tom Perry (1922–2015) ko fare Quorum ko fare Ragag nge L'agruwi Apostles e yoed: "Mich u wun'mad ngay ni yaeln ko tabinaew e gathi kemus e n'en nima ta'dad nga ta'abang, fa pi' e chalpiy ngodad, fa pi' e yalen nib ga'fan—machane ku bugi ban'en ni ma pi' e Got ni ngan muruwliy e nam rok ni ngani mus rogon ni ba'adag.

"Mich u wun'mad ngay ni fapi ulung nge tiyugang' u tharmiy e ran toy nga dakan e tabinaew min ga'nag ngak boech e tabinaew."<sup>2</sup>

"Gubin e gidii', demtrug rogon e mabgol rorad fa urngin e bitir rorad, ma rayog ni nge guy fare wo'en Somoel ulangin fare proclamation ko tabinaew,"yoeg Bonnie L. Oscarson, Young Women General President. "Fa'anra tunom rok Somoel, ma thingari mang boech e tunom rodad!"<sup>3</sup>

## **Boech e Pithin nib Thothup**

Doctrine and Covenants 2:1–3;  
132:19

## **Doctrine ko fare Tabinaew**

Sister Julie B. Beck, Ki mang Relief Society General President, e fil marunga'agen e tabinaew e baga' nga dakan fare Sunmiy, fare Mul, nge fare Biyul rok Yesus Kristus:

"Fare Sunmiy ko fare fayleng e ke pi' bang ni tafnay e tabinaew min par riy. Got e sunmiy ba mo'on nge bpin ni yow fare mit e tabinaew. Ku bang fare m'ag rok e Chitamangdad ni bay u Tharmiy ni Adam nge Eve kar m'ag pa' gow ko reb e tabinaew ni manemus.

" . . . Fare Mul rok Adam nge Eve e kanawo'en ni yog ni ngar fakew e bitir ni pagal nge bpin.

"Bayul rok [Kristus] e pi' matwone e tabinaew ni ngan m'ag pa' u ta'abang ni manemus. Ma ayuweg chongin e tabinaew ni ngan ilal u ta'abang ni manemus ma fal'eg rogoy. Fare wo'en e falfalaen', ni kiy ma yoeg e wo'en e thap, e ba m'ag ni kan sunmiy ni fan ko chongin e tabinaew. . . .

" . . . Ir aray e machib rok Kristus. . . . Ra dariy fare tabinaew, ma dariy fare tunom; ma dariy fan fare yafos ni manemus."<sup>4</sup>

### **NOTES**

1. Carole M. Stephens, "The Family Is of God," *Liahona*, May 2015, 11, 13.
2. L. Tom Perry, "Why Marriage and Family Matter—Everywhere in the World," *Liahona*, May 2015, 41.
3. Bonnie L. Oscarson, "Defenders of the Family Proclamation," *Liahona*, May 2015, 15.
4. Julie B. Beck, "Teaching the Doctrine of the Family," *Liahona*, Mar. 2011, 32, 34.

### **Mu Lemnag e Pin'ey**

Mang fan ni tabinaew e baga'fan ko gubin ngiyal' nge bin miked a yafos?